

## ମହାଗଣପତିସ୍ତୋତ୍ରଂ ଶ୍ରୀରାଘବଚୈତନ୍ୟବିରଚିତମ୍

{॥ ମହାଗଣପତିସ୍ତୋତ୍ରଂ ଶ୍ରୀରାଘବଚୈତନ୍ୟବିରଚିତମ୍ ॥}

ତଚ୍ଛିଷ୍ୟକୃତୟା ଚିକ୍ଷଣ୍ୟା ସମେତମ୍ ।

ଯୋଗଂ ଯୋଗବିଦାଂ ବିଧୂତବିବିଧବ୍ୟାସଙ୍ଗଶୁଦ୍ଧାଶୟ -

ପ୍ରାଦୁର୍ଭୂତସୁଧାରସପ୍ରସ୍ତମରଧ୍ୟାନାସ୍ତଦାଧ୍ୟାସିନାମ୍ ।

ଆନନ୍ଦପ୍ଳବମାନବୋଧମଧୁରାମୋଦଛଟାମେଦୁରଂ

ତଂ ଭୂମାନମୁପାସ୍ମହେ ପରିଣତଂ ଦନ୍ତାବଲସ୍ୟାମ୍ଭନା ॥ ୧ ॥

ଦନ୍ତାବଲୋ ଗଜସ୍ତ୍ରସ୍ୟେବାସ୍ୟଂ ମୁଖଂ ଯସ୍ୟ ସ ଗଜାନନସ୍ତଦାମ୍ଭନା ତଦୁପେଶ

ପରିଣତଂ ତଂ ଭୂମାନଂ ପରଂ ବ୍ରହ୍ମୋପାସ୍ମହେ । କୀଦୃଶଂ ତମ୍ । ଆନନ୍ଦୋ

ବ୍ରହ୍ମାନନ୍ଦସ୍ତେନ ପ୍ଳବମାନଃ । ଲକ୍ଷଣୟା ପୂର୍ଣ୍ଣାନନ୍ଦାଭିନ୍ନ ଇତ୍ୟର୍ଥଃ ।

ଇଦୃଶୋ ଯୋ ବୋଧସ୍ତେନ ଚିଦାନନ୍ଦମୟଂ ସ୍ବରୂପମୁକ୍ତମ୍ । ତଦ୍ବିବର୍ତ୍ତରୂପଃ

ପ୍ରପଞ୍ଚ ଏବ ମଧୁରାମୋଦଛଟାବ୍ଦେନ ରୂପିତସ୍ତେନ ମେଦୁରମ୍ । ପୁନଃ କୀଦୃଶମ୍ ।

ଯୋଗବିଦାଂ ଯୋଗମ୍ । କୀଦୃଶଂ ଯୋଗବିଦାମ୍ । ବିଧୂତୋ ବିବିଧୋ ବ୍ୟାସଙ୍ଗୋ ଯୈରତ

ଏବ ଶୁଦ୍ଧୋ ଯ ଆଶୟସ୍ତସ୍ମିନ୍ପ୍ରାଦୁର୍ଭୂତଃ ସୁଧାରସଃ ଶାନ୍ତିସୁଖଂ ଯେଷାଂ ତେ

ତ ତେ ପ୍ରସ୍ତମରଂ ପ୍ରସାରି ଧ୍ୟାନଂ ଯସ୍ମିନ୍ନୀଦୃଶଂ ଯଦାସ୍ତଦଂ କଂଦରାଦି

ତଦଧ୍ୟାସିନଃ ତେଷାମ୍ ॥

ତାରଶ୍ରୀପରଶକ୍ତିକାମବସୁଧାରୁପାନୁଗାଂ ଯଂ ବିଦୁ-

ସ୍ତସ୍ମୈ ସ୍ତାପ୍ତଶତିର୍ଗଣାଧିପତୟେ ଯୋ ରାଗିଣାଭ୍ୟର୍ଥ୍ୟତେ ।

ଆମନ୍ତ୍ର୍ୟ ପ୍ରଥମଂ ବରେତି ବରଦେତ୍ୟାର୍ତେନ ସର୍ବଂ ଜନଂ

ସ୍ବାମିନ୍ନେ ବଶମାନୟତି ସତତଂ ସ୍ବାହାଦିଭିଃ ପୂଜିତଃ ॥ ୨ ॥

ମହାଗଣପତିମନ୍ତ୍ରମୁଦ୍ଧରତି - ତାରଃ ପ୍ରଣବଃ, ଶ୍ରୀଲକ୍ଷ୍ମୀବୀଜମ୍,

ପରଶକ୍ତିର୍ମାୟାବୀଜମ୍, କାମଃ କାମବୀଜମ୍, ବସୁଧା ଭୂମିବୀଜମ୍, ଇତି ପଞ୍ଚରୂପାଣାଂ  
 ବୀଜାନାମନୁ ଗମିତ୍ୟକ୍ଷରମେତାଦୃଶଂ ଯଂ ସାଧକା ବିଦୁଃସ୍ତେ ଗଣାଧିପତୟେ  
 ପ୍ରଣତିଃ ସ୍ଥାଦିତି ଯୋଜନା । ଯଃ ସତତଂ ସ୍ବାହାସ୍ବାଧିଭିଃ ଶକ୍ତିଭିଃ  
 ପୂଜିତଃ । ଆର୍ତ୍ତେନ ରାଗିଣା ପ୍ରଥମଂ ବରେତି ତତୋ ବରଦେବ୍ୟାମନ୍ଦ୍ୟାଭ୍ୟର୍ଥ୍ୟତେ ।  
 ଅଭ୍ୟର୍ଥନାମେବାହ - ସର୍ବଂ ଜନଂ ସ୍ବାମିନ୍ନେ ବଶମାନୟେତି । ସ୍ବାହାଦିଭିରିତ୍ୟନେନ  
 ସ୍ବାହାନ୍ତୋ ମନ୍ତ୍ରଃ । ଅବ୍ରାଧିପଦଂ ସର୍ବମିତି ଚ ପଦଂ ଛନ୍ଦୋନୁରୋଧାଦୁକ୍ତମ୍ ।  
 ମନ୍ତ୍ରେ ତୁ ଗଣପତୟେ ତଥା ସର୍ବଜନମିତ୍ୟେକମେବ ପଦମ୍ । ସ୍ବାମିନ୍ନିତି ଚ  
 ମନ୍ତ୍ରାଦୁହିର୍ଭୂତମ୍ ॥

କଲ୍ଲୋଲ୍ଲାଞ୍ଜଲରୁମ୍ବିତାମୁଦତତାବିଷ୍ଣୁବ୍ରହ୍ମାମ୍ବୋନିଧୌ  
 ଦ୍ବୀପେ ରତ୍ନମୟେ ସୁରଦୁମବନାମୋଦୈକମେଦସ୍ବିନି ।  
 ମୂଲେ କଲ୍ପତରୋର୍ମହାମଣିମୟେ ପୀଠେଽକ୍ଷରାମ୍ବୋରୁହେ  
 ଷଟ୍ କୋଣାକଲିତତ୍ରିକୋଣରଚନସ୍ବର୍ଣ୍ଣକେଂମୁଂ ଭଜେ ॥ ୩ ॥

କଲ୍ଲୋଲ୍ଲାନାଂ ମହୋର୍ମୀଶାମଞ୍ଜଳାଃ ପ୍ରାନ୍ତାଞ୍ଚୈରାଶ୍ଳିଷ୍ଠା ମେଘତତିର୍ଯେନୈତାଦୃଶା  
 ଇକ୍ଷୁରସସମୁଦ୍ରେ ସୁରଦୁମାଣାଂ ପାରିଜାତାଦୀନାଂ ବନଂ ତଦାମୋଦେନ ପରିପୁଷ୍ଟେ ।  
 ରତ୍ନମୟଂ ଦ୍ବୀପଂ ବାରିମଧ୍ୟସ୍ଥଲଂ ତତ୍ତ୍ବତସ୍ୟ କଲ୍ପତରୋର୍ମୂଲେ ମହାମଣିମୟଂ  
 ପୀଠଂ ତତ୍ର ଷଟ୍ କୋଣଯୁକ୍ତତ୍ରିକୋଣକର୍ଣୀକାୟୁକ୍ତେଽକ୍ଷରାମ୍ବୋରୁହେ ତନ୍ମୁପସିଦ୍ଧେ  
 ମାତୃକାକମଲେଂମୁଂ ମହାଗଣପତିଂ ଭଜେ ॥

ଚକ୍ରପ୍ରାସରସାଲକାର୍ମୁକଗଦାସଦୃଶପୂର୍ବବିଜ-  
 ବ୍ରୀହ୍ୟଗ୍ରୋପ୍ତଲପାଶପଙ୍କଜକରଂ ଶୁଷ୍ପାଗ୍ରଜାଗ୍ରଦ୍ବଟମ୍ ।  
 ଆଶ୍ଳିଷ୍ଠଂ ପ୍ରିୟୟା ସରୋଜକରୟା ରତ୍ନସ୍ବରଭୂଷୟା  
 ମାଣିକ୍ୟପ୍ରତିମଂ ମହାଗଣପତିଂ ବିଶ୍ବେଶମାଶାସ୍ତୁହେ ॥ ୪ ॥

ଚକ୍ରଂ ପ୍ରସିଦ୍ଧମ୍, ପ୍ରାସସ୍ତ୍ରୀଶୂଳଃ, ରସାଲକାର୍ମୁକମିଷ୍ଟୁଧନୁଃ, ଗଦା ପ୍ରସିଦ୍ଧା,  
ବୀଜପୁରୋ ମାତୁଲିଙ୍ଗମ୍, ଦ୍ବିଜଃ ସ୍ବକୀୟୋ ଦନ୍ତଃ, ବ୍ରୀହସ୍ପତିଂ ଶାଲିମଞ୍ଜରୀ,  
ଉତ୍ପଳଂ ପ୍ରସିଦ୍ଧମ୍, ପାଶପଙ୍କଜେ ଚ ପ୍ରସିଦ୍ଧେ, ଏବଂ ଦଶାୟୁଧାନି କରେଷୁ  
ଯସ୍ୟ । ଶୁଣ୍ଠାଗ୍ରେ ପୁଷ୍କରେ ଜାଗ୍ରସ୍ଥିତୋ ଘଟୋ ରତ୍ନପୁର୍ଣ୍ଣୋ ହେମକୁମ୍ଭୋ ଯସ୍ୟ ।  
କମଳହସ୍ତା ପ୍ରିୟାୟା ଦକ୍ଷିଣହସ୍ତେନାଲିଙ୍ଗିତଂ ମାଣିକ୍ୟପ୍ରତିମଂ ଶୋଣଛବିଂ  
ସର୍ବେଶ୍ବରଂ ମହାଗଣପତିମାଶାସ୍ମହେ ॥

ଦାନାମ୍ବୁପରିମେଦୁରପ୍ରସ୍ତମରବ୍ୟାଲମ୍ବିରୋଲମ୍ବୁତ୍ତ-  
ସ୍ଥିମୁରାରୁଣଗଣ୍ଡମଣ୍ଡଲୟୁଗବ୍ୟାଜାପୁଷ୍ପସ୍ତ୍ରଦ୍ବୟମ୍ ।  
ତ୍ରେଲୋକ୍ୟେଷ୍ଟବିଧାନବର୍ଣ୍ଣସୁଭଗଂ ଯଃ ପଦ୍ମରାଗୋପମଂ  
ଧତ୍ତେ ସ ଶ୍ରିଯମାତନୋତୁ ସତତଂ ଦେବୋ ଗଣାନାଂ ପତିଃ ॥ ୫ ॥

ଦାନାମ୍ବୁସା ମଦାମୁନା ପରିମେଦୁରଂ ବ୍ୟାପ୍ତଂ ପ୍ରସ୍ତମରାନ୍ବ୍ୟାଲମ୍ବିନୋ  
ରୋଲମ୍ବାନ୍ତ୍ରମରାନ୍ତିଭର୍ତ୍ତିତି ପ୍ରସ୍ତମରବ୍ୟାଲମ୍ବିରୋଲମ୍ବୁତ୍ତ ।  
ସ୍ଥିମୁରେଣାରୁଣମେତାଦୃଶଂ କୁମ୍ଭପ୍ରଦେଶଦ୍ବୟଂ ତସ୍ୟ  
ମିଷାତ୍ରେଲୋକ୍ୟେଷ୍ଟବିଧାନବର୍ଣ୍ଣସୁଭଗଂ ତ୍ରିଭୁବନଶୁଭବିଧ୍ୟକ୍ଷରମନୋଜ୍ଞମ୍ ।  
ପଦ୍ମରାଗୋପମଂ ପଦ୍ମରାଗୋ ଲେହିତକସ୍ତୁପମଂ ପ୍ରସ୍ତସ୍ତ୍ରଦ୍ବୟଂ ଯୋ ଧତ୍ତେ ସ  
ଗଣାନାଂ ପତିର୍ଦେବଃ ସତତଂ ଶ୍ରିଯମାତନୋତୁ । ଯଥା ମୃଦମୁଲିସ୍ତେ ଦାରୁଫଳକେ  
ରକ୍ତରୁର୍ଣଂ ଦତ୍ତବାକ୍ଷରାଣି, ତଥା ଦାନାମୁଲିସ୍ତେ ସ୍ଥିମୁରବତି କୁମ୍ଭସ୍ଥଲେ  
ଭ୍ରମରା ଇତ୍ୟୁକ୍ତଂ ଭବତି ॥

ଭ୍ରାମ୍ୟନ୍ନନ୍ଦରଘୂର୍ଣ୍ଣନାପରବଶକ୍ଷୀରାବିବୀଚିଛଟା-  
ସଞ୍ଜାୟାଶ୍ଚଲତାମରବ୍ୟତିକରଶ୍ରୀଗର୍ବସର୍ବକୃଷାଃ ।  
ଦିକ୍ପାନ୍ଥାଘନସାରତନ୍ଦନରସାସାରାଃ ଶ୍ରୀଯନ୍ତ୍ରଂ ମନଃ  
ସ୍ବଚ୍ଛନ୍ଦପ୍ରସରପ୍ରଲିପ୍ତବିୟତୋ ହେରମ୍ବଦନ୍ତତ୍ବିଷଃ ॥ ୬ ॥

ହେରମୁଦନ୍ତତ୍ତ୍ବିଷୋ ମନଃ ଶ୍ରୟନ୍ତାମ୍ । କିଂଭୂତାଃ । ଭ୍ରାମ୍ୟତୋ  
ମନ୍ଦରସ୍ୟା ଘୂର୍ଣ୍ଣନାବୃତ୍ତୟସ୍ତଦାୟତ୍ତସ୍ୟ କ୍ଷୀରାବ୍ଧେର୍ବୀଚୟୋ  
ଲହର୍ୟସ୍ତାସାଂ ଛଟା ଅଗ୍ରଭାଗାସ୍ତେଷଃ ସଦୃଶାଃ । ପୁନଃ କୀଦୃଶାଃ ।  
ଚଲତାମରବ୍ୟତିକରଶ୍ରୀଗର୍ବସର୍ବକକ୍ତୃଷାଃ । ବ୍ୟତିକରୋ  
ବ୍ୟତିଷଙ୍ଗଃ । ଦିକ୍ଷାନ୍ତେତ୍ୟାଦିରୂପକମ୍ । ଘନସାରଃ କର୍ପୂରଃ । ତଥା  
ସ୍ବଚ୍ଛନ୍ଦପ୍ରସରପ୍ରଲିପ୍ତବିନ୍ଦୁତୋଽନଲ୍ପସଂଚାରାକୀର୍ଣ୍ଣକାଶାଃ । ଏତେନ ତ୍ବିଷାଂ  
ବହୁତ୍ବଂ ବ୍ୟଜ୍ୟତେ ॥

ମୁକ୍ତାକାଲକରମ୍ବିତପ୍ରବିକସନ୍ନାଶିକ୍ୟପୁଞ୍ଜଛଟା-  
କାନ୍ତାଃ କମ୍ପୁକଦମ୍ବରୁମ୍ବିତଘନାଭୋଗପ୍ରବାଲୋପମାଃ ।  
ଜ୍ୟୋତ୍ସ୍ନାପୂରତରଙ୍ଗମଚ୍ଛରତରସଂଧ୍ୟାବନ୍ଦସ୍ୟାଞ୍ଜିରଂ  
ହେରମୁସ୍ୟା ଜୟନ୍ତି ଦନ୍ତକିରଣାକୀର୍ଣ୍ଣାଃ ଶରୀରତ୍ବିଷଃ ॥ ୭ ॥

ମୌକ୍ତିକସମୂହମିଶ୍ରିତପ୍ରଦୀପ୍ତମାଶିକ୍ୟସମୂହଛଟାବକ୍ରାନ୍ତା ମନୋହରାଃ ।  
ଶଙ୍ଖସମୂହସଂଗତବିସ୍ତୀର୍ଣ୍ଣବିଦୁମସମାଃ । ଜ୍ୟୋତ୍ସ୍ନାପୂରତରଙ୍ଗେ ମଚ୍ଛରଂ  
ତରନ୍ତୁ ଚାସୌ ସଂଧ୍ୟା ଚ ତସ୍ୟା ବନ୍ଦସ୍ୟାଃ ସାମ୍ୟାସ୍ତସ୍ୟାଃ । ଏତାଦୃଶା ହେରମୁସ୍ୟା  
ଦନ୍ତକିରଣୈର୍ବ୍ୟାସ୍ତାଃ ଶରୀରତ୍ବିଷଞ୍ଜିରଂ ଜୟନ୍ତି ॥

ଶୁଣ୍ଠାଗ୍ରାକଲିତେନ ହେମକଲଶେନାବର୍ଜିତେନ କ୍ଷର-  
ନ୍ନାନାରତ୍ନଚୟେନ ସାଧକଜନାନୁସଂଭାବନ୍ଦକୋଟିଶଃ ।  
ଦାନାମୋଦବିନୋଦଲ୍ଲୁପ୍ତମଧୁପପ୍ରୋହାରଶାବିର୍ଭବ-  
କୂର୍ଣ୍ଣାନ୍ଦୋଲନଶେଲନୋ ବିଜୟତେ ଦେବୋ ଗଣଗ୍ରାମଣୀଃ ॥ ୮ ॥

ଶୁଣ୍ଠାପ୍ରଧୃତସୁବର୍ଣ୍ଣକଲଶସଂଗୃହୀତେନ କ୍ଷରତା  
ବହୁତ୍ବାଦ୍ବହ୍ନିରପି ନିର୍ଗଞ୍ଜତା ମୁକ୍ତାମାଶିକ୍ୟାଦିରତ୍ନସମୂହେନ କୋଟିଶଃ

ସାଧକଜନାନୁସଂଭାବନାନ୍ନସଂଖ୍ୟାତାନୁପାସକାନୁସଂସଦା ବର୍ଧୟନ୍ ।  
ଦାନେତ୍ୟାଦି । ଆମୋଦୋ ଗନ୍ଧର୍ବ୍ୟୋଃ । ପ୍ରୋହାରଣମୁଜାଟନଂ  
ତଦର୍ଥମାବିର୍ଭବକୁର୍ଣାନ୍ନୋଲନକ୍ରୀଡ଼ଃ । ଗଣାନାମୀଶ୍ବରୋ ଦେବୋ ବିଜୟ ତେ ॥

ହେରମ୍ଭଂ ପ୍ରଣମାମି ଯସ୍ୟ ପୁରତଃ ଶାଶ୍ବିଲ୍ୟମୂଲେ ଶ୍ରିୟା  
ବିଭ୍ରତ୍ୟାମୁରୁହେ ସମଂ ମଧୁରିପୁଷ୍ପେ ଶଙ୍ଖଚକ୍ରେ ବହନ୍ ।  
ନ୍ୟଗ୍ରୋଧସ୍ୟ ତଲେ ସହାଦ୍ରିସୁତୟା ଶଂଭୁସ୍ତୟା ଦକ୍ଷିଣେ  
ବିଭ୍ରାଣଃ ପରଶୁଂ ତ୍ରିଶୂଲମିତୟା ପାଶାଞ୍ଜୁଶାଭ୍ୟାଂ ଶୁଭମ୍ ॥ ୯ ॥

ଶାଶ୍ବିଲ୍ୟମୂଲେ ବିଲ୍ବବୃକ୍ଷସ୍ୟାଧୋ ଯସ୍ୟ ମହାଗଣପତେଃ ପୁରତୋଽଗ୍ରଭାଗେ ପଦ୍ମେ  
ବିଭ୍ରତ୍ୟା ଶ୍ରିୟା ସମଂ ତେ ପ୍ରସିଦ୍ଧେ ଶଙ୍ଖଚକ୍ରେ ବହନ୍ନଧୁରିପୁର୍ବିଷ୍ଣୁରସ୍ତି ।  
ତଥା ଯସ୍ୟ ଦକ୍ଷିଣେ ନ୍ୟଗ୍ରୋଧସ୍ୟ ତଲେ ବଟବୃକ୍ଷାଧଃ ପାଶାଞ୍ଜୁଶାଭ୍ୟାମିତୟା  
ସହିତୟାଦ୍ରିସୁତୟା ପାର୍ବତ୍ୟା ସହ ପରଶୁଂ ତ୍ରିଶୂଲଂ ଚ ବିଭ୍ରାଣଃ ଶଂଭୁଃ  
ଶିବୋଽସ୍ତି ॥

ପଶ୍ଚାଦ୍ବିଷ୍ଣୁମାଶ୍ରିତୋ ରତିପତିର୍ଦେବସ୍ୟ ରତ୍ୟୋପୂଲେ  
ବିଭ୍ରତ୍ୟା ସମମୈକ୍ଷବଂ ଧନୁରିଷୁନ୍ଧୌଷ୍ଠାନୁବହନ୍ପଞ୍ଚ ଚ ।  
ବାମେ ଚକ୍ରଗଦାଧରଃ ସ ଉଗବାନ୍କ୍ରୋଡ଼ଃ ପ୍ରିୟଂଗୋସ୍ତଲେ  
ହସ୍ତୋଦ୍ୟଞ୍ଜୁକଶାଲିମଞ୍ଜରିକୟା ଦେବ୍ୟା ଧରଣ୍ୟା ସହ ॥ ୧୦ ॥

ଦେବସ୍ୟ ପଶ୍ଚିମେ ପିଞ୍ଚଲବୃକ୍ଷସ୍ୟାଧ ଉପୂଲେ ବିଭ୍ରତ୍ୟା ରତ୍ୟା ସମମୈକ୍ଷବଂ  
ଧନୁଃ ପଞ୍ଚ ପୌଷ୍ଠାନିଷୁଂଶ୍ଚ ବହନ୍ ରତିପତିଃ କାମଦେବୋଽସ୍ତି । ଅସ୍ୟ ଚ ବାମେ  
ପ୍ରିୟଂଗୁବୃକ୍ଷାଧୋ ହସ୍ତୋଦ୍ୟଞ୍ଜୁକଶାଲିମଞ୍ଜରିକୟୈକସ୍ମିନ୍କରେ କୀରମନ୍ୟତ୍ର  
କଲମକଶିଣଂ ବିଭ୍ରତ୍ୟା ଧରଣ୍ୟା ସହ ସ ପ୍ରସିଦ୍ଧୋ ଉଗବାନ୍କ୍ରୋଡ଼ୋ ବରାହୋଽସ୍ତି  
ତଂ ହେରମ୍ଭଂ ପ୍ରଣମାମିତି ପୂର୍ବେଣାନ୍ବୟଃ ॥

ଷଟ୍ କୋଶାଶ୍ରିଷୁ ଷଟ୍ ସୁ ଷଟ୍ ଗଜମୁଖାଃ ପାଶାଞ୍ଜୁଶାଭୀବରା-

ଦ୍ବିଭ୍ରାଣାଃ ପ୍ରମଦାସଶାଃ ପୃଥୁମହାଶୋଶାଶ୍ଳୁପୁଞ୍ଜତ୍ବିଷଃ ।

ଆମୋଦଃ ପୁରତଃ ପ୍ରମୋଦସୁମୁଗୌ ତଂ ଚାଭିତୋ ଦୁର୍ମୁଖଃ

ପଞ୍ଚାପ୍ତାର୍ଶ୍ବଗତୋଽସ୍ୟ ବିଘ୍ନ ଇତି ଯୋ ବିଘ୍ନକର୍ତ୍ତେତି ଚ ॥ ୧୧ ॥

ଷଟ୍ କୋଶସ୍ୟ ପୀଠସ୍ୟ ଷଟ୍ ସ୍ବଶ୍ରିଷୁ ପାଲୀଷୁ ଷଟ୍ ଗଜମୁଖା ଧ୍ୟେୟାଃ ।

କୀଦୃଶାସ୍ତେ । ପାଶାଞ୍ଜୁଶାଭୟବରାନ୍ ହସ୍ତେଷୁ ବିଭ୍ରାଣାଃ । ପ୍ରମଦାନାଂ ସଖାୟ

ଇତି ପ୍ରମଦାସଶାଃ । ଭାର୍ଯ୍ୟାସହିତା ଇତ୍ୟର୍ଥଃ । ପୃଥୁଶ୍ଚାସୌ ମହାଶୋଶାଶ୍ଳୁନାଂ

ପଦ୍ମରାଗାଶାଂ ପୁଞ୍ଜସ୍ତଦ୍ବତ୍ବିଚ୍ କାନ୍ତିର୍ଯେଷାଂ ତେ । ଯଦି 'ପୃଥୁମହାଃ'

ଇତି ବିସର୍ଗାନ୍ତଃ ପୀଠସ୍ତଦା ଭିନ୍ନଂ ପଦମ୍ । ପୃଥୁର୍ମହୋ ଯେଷାଂ ତେ ।

ଅକାରାନ୍ତୋଽପି ମହଶବୋଽସ୍ତି । ତେଷାଂ ନାମାନ୍ୟାହ - ପୁରତୋଽଗ୍ରକୋଶ ଆମୋଦଃ ।

ତଂ ଚାମୋଦମଭିତଃ ପ୍ରମୋଦସୁମୁଗୌ । ପୁରଃ କଲ୍ପିତପୂର୍ବଦିଗପେକ୍ଷୟାଗ୍ନିକୋଶେ

ପ୍ରମୋଦଃ, ଏବମୀଶାନକୋଶେ ସୁମୁଖ ଇତ୍ୟର୍ଥଃ । ପଞ୍ଚାପ୍ତଶ୍ଚିମକୋଶେ ଦୁର୍ମୁଖଃ ।

ଅସ୍ୟ ଦୁର୍ମୁଖସ୍ୟ ବିଘ୍ନ ଇତି ଯସ୍ୟ ନାମ ସ ଏକସ୍ମିନ୍ ପାର୍ଶ୍ବେ ବିଘ୍ନକର୍ତ୍ତେତି

ଯସ୍ୟ ନାମ ସ ଦ୍ବିତୀୟପାର୍ଶ୍ବେଽସ୍ତି । ଅର୍ଥାଦେକୋ ନୈରୂତ୍ୟକୋଶେ, ଅପରୋ ବାୟବ୍ୟ

ବର୍ତ୍ତତେ ॥

ଆମୋଦାଦିଗଣେଶ୍ବରପ୍ରିୟତମାସ୍ତ୍ରୈବ ନିତ୍ୟଂ ସ୍ଥିତାଃ

କାନ୍ତାଶ୍ଳେଷରସଜ୍ଞମହରଦୃଶଃ ସିଦ୍ଧିଃ ସମୃଦ୍ଧିସ୍ତତଃ ।

କାନ୍ତିର୍ଯା ମଦନାବତୀତ୍ୟପି ତଥା କଲ୍ପପେଷୁ ଯା ଗୀୟତେ

ସାନ୍ୟା ଯାପି ମଦଦ୍ରବ୍ୟା ତଦପରା ଦ୍ରାବିଣ୍ୟମ୍ନଃ ପୂଜିତାଃ ॥ ୧୨ ॥

କାନ୍ତସ୍ୟ ସ୍ବସ୍ବଭର୍ତ୍ତୁରାଲିଙ୍ଗନରସଂ ଜାନନ୍ୟତ ଏବ ମହରା ରାଗିଣୀ ଦୃଗ୍ୟାସାଂ

ତାଃ । ଆମୋଦାଦୀନାଂ ପୂର୍ବଶ୍ଳୋକୋକ୍ତାନାଂ ଷଷ୍ଠାଂ ଭାର୍ଯ୍ୟାସ୍ତେଷାଂ ସମୀପେ ସ୍ଥିତା ଧ୍ୟେୟାଃ ।

ତାସାଂ ନାମାନି ଚ - ସିଦ୍ଧିଃ, ସମୃଦ୍ଧିଃ, କାନ୍ତିଃ, ମଦନାବତୀ, ମଦଦ୍ରବ୍ୟା,

ଦ୍ରାବିଣୀ ଚେତି ॥

ଆଶ୍ଳୁଷ୍ଟୋ ବସୁଧେତ୍ୟଥୋ ବସୁମତୀ ତାଭ୍ୟାଂ ସିତାଲୋହିତୌ

ବର୍ଷନ୍ତୌ ବସୁ ପାର୍ଶ୍ବଯୋର୍ବିଲସତସ୍ତୌ ଶଙ୍ଖପଦ୍ମୌ ନିଧୀ ।

ଅଙ୍ଗାନ୍ୟନ୍ବଧ ମାତରଞ୍ଜ ପରିତଃ ଶକ୍ରାଦୟୋଽଘ୍ନାଶ୍ରୟା-

ସ୍ତଦ୍ବାହ୍ୟ କୁଲିଶାଦୟଃ ପରିପତକ୍ତାଲାନଲଜ୍ୟୋତିଷଃ ॥ ୧୩ ॥

ବସୁଧାୟା ବସୁମତ୍ୟା ଚ କ୍ରମେଣାଲିଙ୍ଗିତୌ ଶୁକ୍ଲରଞ୍ଜବର୍ଣ୍ଣୋଧନଂ ବର୍ଷନ୍ତୌ

ତୌ ଶଙ୍ଖପଦ୍ମସଂଜ୍ଞୌ ପ୍ରସିଦ୍ଧୌ ନିଧୀ ଷଟ୍ କୋଶପାର୍ଶ୍ବଯୋର୍ବିଲସତଃ ।

ତଯୋର୍ଧ୍ୟାନଂ କୁର୍ଯାଦିତ୍ୟର୍ଥଃ । ଅନୁ ନିଧିଧ୍ୟାନାନନ୍ତରଂ ହୃଦୟାଦି

ଷତଙ୍ଗାନି ଧ୍ୟାୟେତ୍ । ପରିତୋ ବ୍ରାହ୍ମ୍ୟାଦ୍ୟା ଅଞ୍ଜ ମାତରୋ ଧ୍ୟେୟାଃ ।

ଷଟ୍ କୋଶାଦ୍ବହିଃସ୍ଥିତେଽଞ୍ଜଦଲକମଲ ଇନ୍ଦ୍ରାଦୟୋ ଦିକ୍ପାଲାସ୍ତଦ୍ବାହ୍ୟ ତେଷାଂ ସମୀପ

ଏବ ପରିପତକ୍ତାଲାନଲଜ୍ୟୋତିଷଃ ପ୍ରଦୀପ୍ତସ୍ବରୂପା ଇନ୍ଦ୍ରାଦୀନାଂ ହେତୟୋ ବକ୍ରାଦ୍ୟା

ଧ୍ୟେୟାଃ ॥

ଇଥଂ ବିଷ୍ଣୁଶିବାଦିତତ୍ତ୍ବଚିନ୍ତନେ ଶ୍ରୀବକ୍ରତୁଷ୍ଟାୟ ହୁଂ-

କାରାକ୍ଷିପ୍ରସମସ୍ତଦୈତ୍ୟପୁତନାବ୍ରାତାୟ ଦୀପ୍ତବିଷ୍ଣେ ।

ଆନନ୍ଦେକରସାବବୋଧଲହରୀବିଧ୍ବସ୍ତସର୍ବୋର୍ମୟେ

ସର୍ବତ୍ର ପ୍ରଥମାନମୁଗ୍ଧମହସେ ତସ୍ମୈ ପରସ୍ମୈ ନମଃ ॥ ୧୪ ॥

'ହେରମ୍ଭଂ ପ୍ରଣମାମି' (୯।୧୦) ଇତି ଶ୍ଳୋକାଭ୍ୟାଂ

ବିଷ୍ଣୁଶିବାଦିସ୍ବରୂପୈଶ୍ଚନ୍ମୂର୍ତ୍ତିର୍ଯସ୍ୟ ସ ତସ୍ମୈ । ଆଦିପଦାସ୍ମରକ୍ରୋତୌ ।

ହୁଂକାରମାତ୍ରେଣ ନିରସ୍ତସମସ୍ତାସୁରସୈନ୍ୟସମୁଦାୟ ଦୀପ୍ତକାନ୍ତୟେ । ଆନନ୍ଦେତି ।

ନିରତିଶୟ ସୁଖସ୍ବରଣତରଙ୍ଗୈର୍ହୃତସମ୍ପୂର୍ଣ୍ଣୋର୍ମୟେ । ଉର୍ମୟଃ

ଷଡ୍ଭାବବିକାରାଃ । ତେ ଚ - ଜାୟତେ, ଅସ୍ତି, ବର୍ଧତେ, ବିପରିଣମତେ,

ଅପକ୍ଷୀୟତେ, ନଶ୍ୟତୀତି ଚ । ଆନନ୍ଦେକରସାବୟୋଧଲହରୀଭିବିଧ୍ବସ୍ତାଃ  
ସର୍ବେଷାଂ ସାଧକାନାମୁର୍ମୟଃ ଷଡ୍ବିନ୍ଦ୍ରଯଜନ୍ୟା ବୃତ୍ତୟୋ ଯସ୍ମାଦିତ୍ୟେକେ ।  
ଉର୍ମିଶଦେନାବିଦ୍ୟାଦୟୋ ଯୋଗଶାସ୍ତ୍ରପ୍ରସିଦ୍ଧାଃ କ୍ଲେଶାଃ । ସର୍ବତ୍ର ପ୍ରଥମାନଂ  
ମୁଗ୍ଧଂ ସୁନ୍ଦରଂ ମହୋ ଯସ୍ୟ ତସ୍ମୈ ପରସ୍ମୈ ଜଗତୋନ୍ୟସ୍ମୈ ନମଃ ॥

ସେବାହେବାକିଦେବାସୁରନରନିକରଞ୍ଜାରକୋଟୀରକୋଟୀ-  
କୋଟିବ୍ୟାଟୀକମାନଦ୍ୟୁମଣିସମମଣିଶ୍ରେଣିଭାବେଣିକାନାମ୍ ।  
ରାଜନ୍ନୀରାଜନଶ୍ରୀସଖତରଣନଖଦ୍ୟୋତବିଦ୍ୟୋତମାନଃ  
ଶ୍ରେୟଃ ସ୍ଥେୟଃ ସ ଦେୟାନ୍ନମ ବିମଲଦୃଶୋ ବନ୍ଧୁରଂ ସିନ୍ଧୁରାସ୍ୟଃ ॥ ୧୫ ॥

ସେବାୟାଂ ହେବାକୋଃଭିଲ୍ଲାଷୋ ଯେଷାମ୍ । ଅହମଗ୍ରେହମଗ୍ରେ ଭବାମୀତୀକ୍ଷା ।  
ଅହଂପୂର୍ବିକେତି ଯାବତ୍ । ତେ ଚ ତେ ଦେବାସୁରନରାଣାଂ ସମୁଦ୍ରାସ୍ତେଷାଂ  
ଦେବୀପ୍ୟମାନମୁକୁଟାଗ୍ରାଣାଂ ଯା କୋଟିଃ ସଂଖ୍ୟାବିଶେଷସ୍ତୁ ବ୍ୟାଟୀକମାନାଃ ସୁସଂଗତାଃ  
ସୂର୍ଯ୍ୟତୁଲ୍ୟରତ୍ନପଞ୍ଜିକାନ୍ତିପ୍ରବାହାସ୍ତେଷାମ୍ । ରାଜନ୍ତ୍ରୀ ନୀରାଜନଶ୍ରୀରାରାତ୍ରିକଶୋଭା  
ତସ୍ୟାଃ ସଖାୟସ୍ତେ ଚ ତେ ଚରଣନଖାଶ୍ଚ ତେଷାଂ ଦ୍ୟୋତେନ ପ୍ରକାଶେନ  
ବିଦ୍ୟୋତମାନଃ ସ ପ୍ରସିଦ୍ଧଃ ସିନ୍ଧୁରାସ୍ୟୋ ଗଜମୁଖଃ । ହେ ବିମଲଦୃଶଃ  
ପଣ୍ଡିତଃ । ମମ ବନ୍ଧୁରଂ ରମ୍ୟଂ ସ୍ଥେୟଃ ସ୍ଥିରତରଂ ଶ୍ରେୟଃ କଲ୍ୟାଣଂ ଦେୟାତ୍ ।  
ମମେତ୍ୟସ୍ୟ ବା ବିମଲଦୃଶ ଇତି ବିଶେଷଣମ୍ । 'ବିମଲଦୃଶା' ଇତି ପାଠେ ତୁ  
ସୌମ୍ୟାବଲୋକନେନ ଶ୍ରେୟୋ ଦଦ୍ୟାଦିତ୍ୟର୍ଥଃ ॥

ଏତେନ ପ୍ରକଟରହସ୍ୟମନ୍ଦମାଲଗର୍ଭେଣ ଝୁଟତରସଂବିଦା ସୁବେନ ।  
ଯଃ ସ୍ତ୍ରୋତି ପ୍ରଚୁରତରଂ ମହାଗଣେଶଂ ତସ୍ୟେୟଂ ଭବତି ବଶଂବଦା ତ୍ରିଲୋକୀ  
॥ ୧୬ ॥

ଝୁଟତରସଂବିଦେତ୍ୟନେନ ସ୍ତୋତ୍ରେ ପ୍ରସାଦଗୁଣଃ ସୂଚିତଃ । ପ୍ରଚୁରତରଂ

ମୁଦୁମୁଦୁଃ । ଅନ୍ୟସ୍ତପଞ୍ଚମ୍ ॥

ଇତି ଶ୍ରୀମଦ୍‌ପରମହଂସପରିବ୍ରାଜକାରାୟଂ ବର୍ଯ୍ୟଶ୍ରୀରାଘବଚୈତନ୍ୟବିରଚିତଂ

ମହାଗଣପତିସ୍ତୋତ୍ରଂ ତତ୍ତ୍ଵିଷ୍ୟକୃତଃ। ଚିତ୍ତଶ୍ୟାଂ ସମେତଂ ସମାପ୍ତମ୍ ।

Encoded and proofread by Dhaval Patel drdhaval2785 at gmail.com

Please send corrections to [sanskrit@cheerful.com](mailto:sanskrit@cheerful.com)

Last updated ଡୌday

<http://sanskritdocuments.org>

Maha Ganapathi Stotram Lyrics in Oriya PDF

% File name : mahagaNapatistotra.itx

% Location : doc\\_ganesha

% Language : Sanskrit

% Subject : philosophy/hinduism/religion

% Transliterated by : Dhaval Patel drdhaval2785 at gmail.com

% Proofread by : Dhaval Patel drdhaval2785 at gmail.com

% Latest update : September 15, 2014

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [ October 12, 2015 ] at [Stotram](http://Stotram) Website